

ປັດໄຈທີ່ມີຜົນຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນກອງທຶນສົ່ງເສີມ SMEs ຂອງຜູ້ປະກອບການທຸລະກິດຂະໜາດນ້ອຍ ແລະ ກາງ ເມືອງນານ ແຂວງຫຼວງພະບາງ

ຄົນສະຫວັນ ລິຍາເກດ¹, ສຸດທິດາ ຮຸ່ງແສງຟ້າ² ແລະ ດາລຸນນີ ອິນດາວົງ³

ພາກວິຊາບໍລິຫານທຸລະກິດ, ຄະນະເສດຖະສາດ ແລະ ການທ່ອງທ່ຽວ, ມະຫາວິທະຍາໄລສຸພານຸວົງ, ສປປ ລາວ

¹ ເຕີດຕໍ່ພົວພັນ:

ຄົນສະຫວັນ ລິຍາເກດ, ຫ້ອງການອຸດ

ສາຫະກຳ ແລະ ການຄ້າເມືອງນານ,

ເບີໂທ: +856 20 5417 7795,

E-mail:

liyakhetsavanh@gmail.com

² ສະຖາບັນຊົງຈີ, ມະຫາວິທະຍາໄລ

ສຸພານຸວົງ, ³ ຫ້ອງການການເງິນ ສຳ

ນັກງານອະທິການບໍດີ

ມະຫາວິທະຍາໄລສຸພານຸວົງ

ບົດຄັດຫຍໍ້

ການວິໄຈຄັ້ງນີ້ມີຈຸດປະສົງສຶກສາສະພາບການເຂົ້າເຖິງແຫຼ່ງເງິນທຶນກອງທຶນສົ່ງເສີມວິສາຫະກິດຂະໜາດນ້ອຍ ແລະ ກາງ (SMEs) ເມືອງນານ ແຂວງຫຼວງພະບາງ, ສຶກສາຄວາມຮັບຮູ້ຂອງຜູ້ປະກອບການຕໍ່ກັບແຫຼ່ງເງິນທຶນຂອງກອງທຶນສົ່ງເສີມວິສາຫະກິດຂະໜາດນ້ອຍ ແລະ ກາງ ແລະ ເພື່ອສຶກສາວິເຄາະປັດໄຈທີ່ມີຜົນຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນຂອງຜູ້ປະກອບການທຸລະກິດ SMEs ໃນເມືອງນານ ແຂວງຫຼວງພະບາງ, ປະຊາກອນທີ່ໃຊ້ໃນການຄົ້ນຄວ້າແມ່ນຜູ້ປະກອບການ ຫຼື ຜູ້ບໍລິຫານທຸລະກິດ SMEs ໂດຍມີຈຳນວນ 150 ຫົວໜ່ວຍທຸລະກິດ, ເຄື່ອງມືທີ່ໃຊ້ໃນການຄົ້ນຄວ້າແມ່ນແບບສອບຖາມ ໂດຍມີຄ່າຄວາມໝ້າເຊື່ອຖືເທົ່າກັບ 0.918, ສະຖິຕິທີ່ໃຊ້ໃນການວິເຄາະຂໍ້ມູນໄດ້ແກ່: ຄ່າຄວາມຖີ່, ຄ່າສະເລ່ຍ, ຄ່າຜັນປ່ຽນມາດຕະຖານ ແລະ ການວິເຄາະສຳປະສິດສະຫະສຳພັນຖືກຖອຍແບບສອງທາງເລືອກ, ຜົນການຄົ້ນຄວ້າພົບວ່າ:

ສະພາບການດຳເນີນງານຂອງທຸລະກິດ SMEs ຂອງຜູ້ປະກອບການໃນເມືອງນານ ແຂວງຫຼວງພະບາງ ພົບວ່າ: ໄລຍະເວລາໃນການດຳເນີນງານ ຫຼື ສ້າງຕັ້ງທຸລະກິດສ່ວນໃຫຍ່ແມ່ນ 6-10 ປີ, ການສ້າງຕັ້ງທຸລະກິດແມ່ນສ້າງຂຶ້ນພາຍໃຕ້ຮູບແບບສ່ວນບຸກຄົນ, ລົງທຶນໃນຂະແໜງການຄ້າ, ຕະຫຼາດເປົ້າໝາຍແມ່ນລູກຄ້າພາຍໃນ, ມີການຈ້າງແຮງງານ 1-5 ຄົນ, ທຸລະກິດມີລາຍຮັບສະເລ່ຍຕໍ່ເດືອນແມ່ນຕ່ຳກວ່າ 50 ລ້ານກີບ. ເປັນທຸລະກິດທີ່ບໍ່ສາມາດເຂົ້າເຖິງແຫຼ່ງເງິນທຶນ ຫຼື ບໍ່ມີການກູ້ຢືມໂດຍຜູ້ທີ່ສາມາດເຂົ້າເຖິງແມ່ນສາມາດກູ້ຈາກຄອບຄົວ/ໝູ່ເພື່ອນ, ກູ້ເພື່ອມານຳໃຊ້ເປັນທຶນໝູນວຽນຂອງທຸລະກິດ, ໃນການເຂົ້າເຖິງແຫຼ່ງເງິນທຶນ/ການກູ້ຢືມແມ່ນປະສົບບັນຫາໃນລະດັບຫຼາຍກ່ວາກັບພາຍໃນທຸລະກິດຂອງຕົນເອງ ແລະ ດ້ານສະຖາບັນການເງິນ/ທະນາຄານ ໃນນີ້ຜູ້ປະກອບການທຸລະກິດ SMEs ແມ່ນມີຄວາມຕ້ອງການໃນການເຂົ້າຫາແຫຼ່ງເງິນທຶນກອງທຶນສົ່ງເສີມ SMEs ໂດຍມີຄວາມຕ້ອງການໃນລະດັບຫຼາຍ. ດ້ານຄວາມຮັບຮູ້ຂອງຜູ້ປະກອບການຕໍ່ແຫຼ່ງເງິນທຶນກອງທຶນສົ່ງເສີມ SMEs ພົບວ່າ: ມີຄວາມຮັບຮູ້ໃນລະດັບຕ່ຳ ໄດ້ແກ່ດ້ານຈຸດປະສົງ ແລະ ເປົ້າໝາຍຂອງການດຳເນີນງານຂອງກອງທຶນ ແລະ ດ້ານຂໍ້ກຳນົດ ແລະ ເງື່ອນໄຂຂອງການກູ້ຢືມຂອງກອງທຶນ.

ປັດໄຈທີ່ມີຜົນຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນກອງທຶນສົ່ງເສີມ SMEs ຂອງຜູ້ປະກອບການທຸລະກິດຂະໜາດນ້ອຍ ແລະ ຂະໜາດກາງ ໃນເມືອງນານ ແຂວງຫຼວງພະບາງພົບວ່າປັດໄຈດ້ານການບໍລິຫານພາຍໃນທຸລະກິດ ສົ່ງຜົນທາງບວກຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນຂອງກອງທຶນ SMEs, ສຳລັບປັດໄຈດ້ານສະພາບແວດລ້ອມ, ປັດໄຈດ້ານຂໍ້ກຳນົດກົດລະບຽບຂອງສະຖາບັນການເງິນແມ່ນສົ່ງຜົນທາງລົບຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນຂອງກອງທຶນສົ່ງເສີມ SMEs.

ຄຳສັບສຳຄັນ: ຜູ້ປະກອບການທຸລະກິດຂະໜາດນ້ອຍ ແລະ ຂະໜາດກາງ, ກອງທຶນສົ່ງເສີມທຸລະກິດ SMEs, ຄວາມຕ້ອງການເຂົ້າຫາແຫຼ່ງເງິນທຶນ.

The Factors affecting towards on the need to access funding of the SME Promotion Fund of small and medium-sized business Entrepreneur in Nan District, Luang Prabang Province

Khinsavanh LIYAKET¹, Soudtida HOONGSENGPHA², Dalounny INDAVONG³
Department of Business Management, Faculty of Economics and Tourism, Souphanouvong University, Lao PDR

¹Correspondence:

Khinsavanh Liyaket, industry
and commerce office,
Nan district, Tel: +856 20
5417 7795, Email:
liyakhetsavanh@gmail.com

² Confucius Institute at
Souphanouvong University, ³
Financial Office, Rector's
office Souphanouvong
University

Article Info:

Submitted: March 14, 2024

Revised: March 21, 2024

Accepted: March 27, 2024

ABSTRACT

The objectives of this research were to study the condition of Accessibility to funding sources of the Small and Medium Enterprises (SMEs) Promotion Fund of small and medium business entrepreneurs in Nan District, Luang Prabang Province, to study the perceptions of small and medium business entrepreneurs towards on the funding source of the Small and Medium Enterprises (SMEs) promotion fund, and to analyze the factors affecting the need to access funding sources of SMEs Promotion Fund of small and medium business entrepreneurs in Nan District, Luang Prabang Province. The research was conducted by using a questionnaire as an instrument for collecting data from 150 SMEs executives/ Entrepreneurs in the Nan district of Luang Prabang Province. The Cronbach alpha reliability coefficient was 0.918. The statistics used for data analysis were frequency, percentage, mean, standard deviation, Binary regression analysis. The results revealed that:

The condition of accessibility to funding sources of the Small and Medium Enterprises (SMEs) Promotion Fund in Nan District, Luang Prabang Province was the most of the business operations were organized as individual enterprises, invest in the commercial sector, distributed in the domestic market, the number of workers employed was 1-5 people, the business has an average monthly income of less than 50 million kip, the source of working capital was from the business owner's capital, were businesses that didn't have access to funding sources, could be access to funding was from borrowing family and friends, the purpose of borrowing was to use as working capital in business operations, there was needed to access funding sources from small and medium enterprise promotion funds and wanted at more Level. The business found problems in accessing funding from the SMEs Promotion Fund at a moderate level, which was a problem related to the internal business and economic problems were found at a high level.

The perceptions of entrepreneurs towards the funding source of the Small and Medium Enterprises (SMEs) promotion fund was at a low level of awareness and understanding of the SME promotion fund regarding the objectives and goals of the fund's operation and the terms and conditions of the fund's lending; the factors positively affected the need to access funding sources of SMEs Promotion Fund of small and medium business entrepreneurs in Nan District, Luang Prabang Province was the Business management factor, and the negatively affected were the environmental factor, regulatory factor of financial institutions at a statistical significance 0,05 level.

Keywords: *Small and Medium business Entrepreneur, The SMEs Promotion Fund, The need to access funding.*

1. ພາກສະເໜີ

ປີ 2020 ລັດຖະບານ ໄດ້ອະນຸມັດໂຄງການຮ່ວມມື ກັບທະນາຄານໂລກ ເປັນເງິນກູ້ຢືມດອກເບ້ຍຜ່ອນຜັນ ພາຍ ໃຕ້ໂຄງການເຂົ້າເຖິງແຫຼ່ງທຶນຂອງ ຈຸນລະວິສາຫະກິດ, ວິ ສາຫະກິດຂະໜາດນ້ອຍ ແລະ ກາງ ເພື່ອຮັບມືກັບຜົນ ກະທົບ ແລະ ພື້ນຟູຈາກ ໂຄວິດ-19 (MSME Access to Finance for Emergency and Recovery Support Project / MSME A2F- ESR) ຈຳນວນ 40 ລ້ານໂດລາ ສະຫະລັດ ໃນນີ້ເປັນທຶນສະໜອງສິນເຊື້ອ ຈຳນວນ 34 ລ້ານໂດລາສະຫະລັດ ຜ່ານທະນາຄານທຸລະກິດ ແລະ ສະ ຖາບັນການເງິນອື່ນ ເຊິ່ງໄດ້ແບ່ງອອກເປັນ 5 ບ້ວງເງິນສະໜ ອງສິນເຊື້ອຂອງ ກອງທຶນສົ່ງເສີມວິສາຫະກິດຂະໜາດນ້ອຍ ແລະ ກາງ ໃນນັ້ນປະກອບມີ ບ້ວງເງິນໂຄງການເຂົ້າເຖິງ ແຫຼ່ງເງິນທຶນຂອງວິສາຫະກິດຂະໜາດນ້ອຍ ແລະ ກາງ ແລະ ບ້ວງເງິນໂຄງການເຂົ້າເຖິງແຫຼ່ງເງິນທຶນຂອງຈຸລະວິ ສາຫະກິດ ເພື່ອຮັບມືກັບຜົນກະທົບ ແລະ ພື້ນຟູຈາກໂຄ ວິດ 19 ດ້ວຍວົງເງິນກູ້ຢືມ ມູນຄ່າທຽບເທົ່າ 200.000 ໂດ ລາສະຫະລັດຕໍ່ຫົວໜ່ວຍ (ກົມສົ່ງເສີມວິສາຫະກິດຂະໜ າດນ້ອຍ ແລະ ກາງ. 2022 :8).

ປະເທດລາວຈຳເປັນຕ້ອງໃຊ້ມາດຕະການກະຕຸ້ນ ເສດຖະກິດ ໂດຍເນັ້ນການສົ່ງເສີມວິສາຫະກິດຂະໜາດກາງ ແລະ ຂະໜາດນ້ອຍເປັນຫຼັກ ເນື່ອງຈາກການລົງທຶນພາກ ເອກະຊົນກໍ່ຖືເປັນປັດໄຈທີ່ມີຄວາມສຳຄັນຕໍ່ການຊ່ວຍຜັກ ດັນເສດຖະກິດຂອງປະເທດລາວໃຫ້ຈະເລີນເຕີບໂຕ ແລະ ຂະຫຍາຍຕົວ ເຖິງວ່າຜູ້ປະກອບການວິສາຫະກິດຂະໜາດ ກາງ ແລະ ຂະໜາດນ້ອຍເຫຼົ່ານັ້ນຈະມີສິນຄ້າ ແລະ ບໍລິການທີ່ດີພຽງໃດກໍ່ຕາມ ແຕ່ກໍ່ປະສົບບັນຫາຄ້າຍຄືກັນ ໃນເລື່ອງເງິນທຶນໃນການດຳເນີນງານ ທີ່ເປັນຜົນກະທົບເກີດ ຈາກການແຜ່ລະບາດຂອງພະບາດໂຄວິດ-19 ຕັ້ງແຕ່ທຸລະ ກິດຕົ້ນນ້ຳ ຈົນເຖິງທຸລະກິດປາຍນ້ຳ ໂດຍສະເພາະແມ່ນ ບັນຫາການເຂົ້າເຖິງແຫຼ່ງເງິນທຶນຂອງຜູ້ປະກອບການ ຕະຫຼອດເຖິງການກຽມຄວາມພ້ອມເພື່ອເປັນແນວທາງໃຫ້ ແກ່ຜູ້ປະກອບການວິສາຫະກິດຂະໜາດກາງ ແລະ ຂະໜ າດນ້ອຍເຫຼົ່ານັ້ນ ເພື່ອສ້າງຄວາມເຂັ້ມແຂງໃຫ້ແກ່ທຸລະກິດຂະ ໜາດນ້ອຍ ແລະ ຂະໜາດກາງ ໃຫ້ມີການຂະຫຍາຍຕົວດ້ວຍ ຄຸນນະພາບນັ້ນຕ້ອງໄດ້ມີການຍົກສູງລະດັບຄວາມຮູ້ ແລະ ທັກສະຂອງຜູ້ປະກອບການດ້ານການຜະລິດ, ການຕະຫລາດ, ການນຳໃຊ້ເຕັກໂນໂລຊີ ແລະ ການສື່ສານ ເຂົ້າໃນການດຳເນີນ

ທຸລະກິດການຄ້າ ແລະ ການບໍລິການ ໃຫ້ສອດຄ່ອງກັບ ຄວາມຕ້ອງການຂອງຕະຫລາດ, ສົ່ງເສີມສະໜັບສະໜູນເງິນ ທຶນ ແລະ ໃຫ້ຄ່າປຶກສາ ແກ້ວິສາຫະກິດຂະໜາດນ້ອຍ ແລະ ຂະໜາດກາງ ໃຫ້ສາມາດໄດ້ຮັບການຢັ້ງຢືນຄຸນນະພາບ ແລະ ມາດຕະຖານຂອງການຜະລິດ ແລະ ການບໍລິການ ສ້າງ ເງື່ອນໄຂໃຫ້ວິສາຫະກິດຂະໜາດນ້ອຍ ແລະ ກາງ ສາມາດເຂົ້າ ເຖິງແຫຼ່ງທຶນໄດ້ຫລາຍຂຶ້ນ (ຫ້ອງການທະນາຄານໂລກປະ ຈຳ ສປປ ລາວ, 2019). ເມືອງນານເປັນເມືອງທີ່ຂຶ້ນກັບ ແຂວງຫຼວງພະບາງ, ຜ່ານການຈັດຕັ້ງປະຕິບັດ ແຜນ ພັດທະນາເສດຖະກິດ-ສັງຄົມ ໃນໄລຍະ 5 ປີ (2015- 2019) ເຫັນວ່າເສດຖະກິດຂອງ ເມືອງນານ ມີການເຕີບໂຕ ຢ່າງຕໍ່ເນື່ອງ ແລະ ໜັ້ນທ່ຽງ, ສັງຄົມມີຄວາມສະຫງົບ ສະແດງອອກປະຊາຊົນບັນດາເຜົ່າມີວຽກເຮັດງານທຳນັບມື້ ນັບຫຼາຍ, ຊີວິດການເປັນຢູ່ນັບມື້ນັບມີຄວາມສະດວກ ສະບາຍ, ໂຄງລ່າງພື້ນຖານຫຼາຍດ້ານໄດ້ຮັບການພັດທະນາ ດີຂຶ້ນ, ການຜະລິດໃນຂະແໜງກະສິກຳ, ອຸດສາຫະກຳ ແລະ ການບໍລິການ ໄດ້ເພີ່ມຂຶ້ນໃນລະດັບທີ່ພໍໃຈ, ການ ລົງທຶນທັງພາກລັດ ແລະ ເອກະຊົນກໍ່ເພີ່ມຂຶ້ນ, ອັດຕາ ຄອບຄົວຄວາມທຸກຍາກ ໄດ້ຫຼຸດລົງຈາກ 4.19% ໃນປີ 2014 ມາເປັນ 1.97% ໃນປີ 2019, ວຽກງານວັດທະນາ ທຳ-ສັງຄົມ ກໍ່ມີອັນພື້ນເດັ່ນຂຶ້ນເຊັ່ນດຽວກັນ ມາເຖິງປີ ເຊິ່ງ ໃນປີ 2022 ມີວິສາຫະກິດຂະໜາດນ້ອຍ ແລະ ກາງຈົດ ທະບຽນຈຳນວນ 365 ແຫ່ງ ເພີ່ມຂຶ້ນ 97 ແຫ່ງ, 2022 ມີວິ ສາຫະກິດຂະໜາດນ້ອຍ ແລະ ກາງຈົດທະບຽນຈຳນວນ 357 ແຫ່ງ ໃນນີ້ມີວິສາຫະກິດທີ່ບໍ່ເຄື່ອນໄຫວ ແລະ ທຶນ ຍົກເລີກ ຈຳນວນ 67 ຫົວໜ່ວຍ ມາເຖິງປີ 2023 ມີວິ ສາຫະກິດຂະໜາດນ້ອຍ ແລະ ກາງຈົດທະບຽນຈຳນວນ 361 ແຫ່ງ ໃນນີ້ມີວິສາຫະກິດທີ່ບໍ່ເຄື່ອນໄຫວ ແລະ ທຶນ ຍົກເລີກ ຈຳນວນ 69 ຫົວໜ່ວຍ (ຫ້ອງການອຸດສາຫະກຳ ແລະ ການຄ້າເມືອງນານ, 2022) ເຊິ່ງເຫັນໄດ້ວ່າທຸລະກິດ ຂະໜາດນ້ອຍ ແລະ ກາງໃນເຂດເມືອງນານ ແມ່ນໄດ້ຮັບ ຜົນກະທົບຈຳນວນຫຼາຍ, ປະຈຸບັນສະພາບແວດລ້ອມໃນ ການດຳເນີນທຸລະກິດຂອງທຸລະກິດ SMEs ຍັງມີອຸປະສັກ ຫຼາຍ ໂດຍສະເພາະອຸປະສັກຈາກກົດລະບຽບຂອງພາກລັດ ທີ່ SMEs ກ່ຽວຂ້ອງ ເຊັ່ນ: ການຂໍໃບອະນຸຍາດ ຫຼື ການຂໍ ການຮັບຮອງຕ່າງໆມີຂັ້ນຕອນຫຼາຍ, ໃຊ້ໄລຍະເວລາດົນ ຫຼື ມີຄ່າໃຊ້ຈ່າຍສູງເກີນໄປສຳລັບ SMEs ເຊິ່ງຈຳເປັນຕ້ອງເລັ່ງ ແກ້ໄຂປັບປຸງໃຫ້ການດຳເນີນງານ ແລະ ການໃຫ້ບໍລິການ

ພາກລັດມີຄວາມສະດວກ ແລະ ບໍ່ເປັນພາລະໃຫ້ SMEs ລວມເຖິງການແກ້ໄຂກົດໝາຍບາງເລື່ອງໃຫ້ທັນສະໄໝ ສາມາດສະໜັບສະໜູນການພັດທະນາ SMEs ທີ່ປະກອບ ທຸລະກິດສະໄໝໃໝ່ໄດ້ຫຼາຍຂຶ້ນ ນອກຈາກນີ້ຍັງມີໂຄງສ້າງ ພື້ນຖານທີ່ຈຳເປັນສໍາລັບ SMEs ບາງເລື່ອງທີ່ຍັງບໍ່ມີ ຫຼື ມີ ແຕ່ບໍ່ສາມາດໃຊ້ບໍລິການໄດ້ພຽງພໍ ຈຳເປັນຕ້ອງເລັ່ງຍົດ ລະດັບການໃຫ້ບໍລິການທີ່ມີຢູ່ເດີມໃຫ້ມີປະສິດທິພາບຫຼາຍ ຂຶ້ນ ແລະ ພັດທະນາໂຄງສ້າງພື້ນຖານທີ່ຍັງຂາດຢູ່ ໃຫ້ມີ ຄວາມພ້ອມຮອງຮັບ SMEs ທີ່ມີຄວາມຕ້ອງການທີ່ຫຼາກ ຫຼາຍ ເຊິ່ງການສະໜັບສະໜູນໃຫ້ດາເນີນທຸລະກິດມີຄວາມ ງ່າຍ ແລະ ສະດວກຂຶ້ນນັ້ນຈະເປັນປະໂຫຍດຕໍ່ SMEs ໂດຍລວມທຸກສາຂາທຸລະກິດ (ຫ້ອງການອຸດສາຫະກໍາ ແລະ ການຄ້າ ເມືອງນານ, 2020).

ສະນັ້ນ, ຈາກເຫດຜົນຂ້າງເທິງ, ທາງຜູ້ຄົນຄວ້າຈຶ່ງມີ ຄວາມສົນໃຈທີ່ຈະຄົ້ນຄວ້າເຖິງປັດໄຈທີ່ສົ່ງຜົນຕໍ່ຄວາມ ຕ້ອງການໃນການເຂົ້າຫາແຫຼ່ງເງິນທຶນກອງທຶນສົ່ງເສີມ SMEs ຂອງຜູ້ປະກອບການທຸລະກິດຂະໜາດນ້ອຍ ແລະ ກາງ ເມືອງນານ ແຂວງຫຼວງພະບາງ, ເພື່ອຮັບຮູ້ຂໍ້ມູນ ສະພາບການດໍາເນີນງານ, ລະດັບບັນຫາ ແລະ ຄວາມ ຕ້ອງການໃນການເຂົ້າເຖິງແຫຼ່ງເງິນທຶນກອງທຶນສົ່ງເສີມ SMEs ຂອງຜູ້ປະກອບການທຸລະກິດຂະໜາດນ້ອຍ ແລະ ກາງ ເມືອງນານ ແຂວງຫຼວງພະບາງ, ລະດັບຄວາມຮູ້ ຄວາມເຂົ້າຂອງຜູ້ປະກອບການທຸລະກິດຂະໜາດນ້ອຍ ແລະ ກາງຕໍ່ກັບກອງທຶນສົ່ງເສີມ SMEs ແລະ ຂໍ້ມູນປັດໄຈ ທີ່ສົ່ງຜົນຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນກອງ ທຶນສົ່ງເສີມ SMEs ຂອງຜູ້ປະກອບການທຸລະກິດຂະໜາດ ນ້ອຍ ແລະ ກາງ ເມືອງນານ ແຂວງຫຼວງພະບາງ.

ຈຸດປະສົງໃນການຄົ້ນຄວ້າຄັ້ງນີ້ມີ 3 ຈຸດປະສົງຄື: ສຶກ ສາສະພາບການເຂົ້າເຖິງແຫຼ່ງເງິນທຶນກອງທຶນ ສົ່ງເສີມວິ ສາຫະກິດຂະໜາດນ້ອຍ ແລະ ກາງ (SMEs) ຂອງຜູ້ ປະກອບການທຸລະກິດ ຂະໜາດນ້ອຍ ແລະ ກາງ ເມືອງນານ ແຂວງຫຼວງພະບາງ, ສຶກສາຄວາມຮັບຮູ້ຂອງຜູ້ປະກອບການ ທຸລະກິດຂະໜາດນ້ອຍ ແລະ ກາງຕໍ່ກັບແຫຼ່ງເງິນທຶນຂອງ ກອງທຶນສົ່ງເສີມວິສາຫະກິດຂະໜາດນ້ອຍ ແລະ ກາງ (SMEs) ແລະ ເພື່ອສຶກສາວິເຄາະປັດໄຈທີ່ສົ່ງຜົນຕໍ່ຄວາມ

ຕ້ອງການໃນການເຂົ້າຫາແຫຼ່ງເງິນທຶນກອງທຶນສົ່ງເສີມ SMEs ຂອງຜູ້ປະກອບການທຸລະກິດຂະໜາດນ້ອຍ ແລະ ກາງ ເມືອງນານ ແຂວງຫຼວງພະບາງ.

2. ວິທີການຄົ້ນຄວ້າ

2.1 ເຄື່ອງມືໃນການເກັບຂໍ້ມູນ

ເຄື່ອງມືທີ່ໃຊ້ໃນການຄົ້ນຄວ້າວິໄຈຄັ້ງນີ້ແມ່ນແບບ ສອບຖາມ ເຊິ່ງມີລັກສະນະເປັນແບບຊ່ວງປະມານຄ່າ (Rating Scale) ແບ່ງອອກເປັນ 5 ລະດັບ ຕາມວິທີຂອງ Likert Scales ໂດຍມີຄ່າຄວາມໜ້າເຊື່ອຖື (Cronbach's Alpha) ເທົ່າກັບ 0.918 ແລະ ຄ່າ IOC ມີຄ່າສູງກວ່າ 0.8 ຂຶ້ນໄປ ໂດຍໄດ້ມີການສຸ່ມຕົວຢ່າງແບບເຈາະຈົງ ແລະ ແຈກ ແບບສອບຖາມແບບງ່າຍດາຍ.

2.2 ວິທີການຄົ້ນຄວ້າ

ການຄົ້ນຄວ້າຄັ້ງນີ້ແມ່ນນຳໃຊ້ວິທີການສຶກສາ ຄົ້ນຄວ້າທາງປະລິມານ (Quantitative Research), ໂດຍ ການກຳນົດປະຊາກອນແມ່ນຜູ້ປະກອບການ ຫຼື ຜູ້ບໍລິຫານ ທຸລະກິດຂະໜາດນ້ອຍ ແລະ ກາງ (SMEs) ໃນເຂດເມືອງ ນານ ມີຈຳນວນ 150 ແຫ່ງ, ການຄົ້ນຄວ້າໃນຄັ້ງນີ້ແມ່ນ ເລີ່ມເກັບກຳຂໍ້ມູນ ແຕ່ເດືອນມິຖຸນາ 2023 - ກຸມພາ 2024, ເມື່ອໄດ້ຂໍ້ມູນຈາກການລົງເກັບກຳແລ້ວໄດ້ນຳເອົາຂໍ້ມູນ ດັ່ງກ່າວມາດຳເນີນການວິເຄາະຊອກຫາຄ່າທາງສະຖິຕິຕ່າງໆ ເຊັ່ນ: ຄ່າຄວາມຖີ່, ຄ່າສ່ວນຮ້ອຍ, ຄ່າສະເລ່ຍ (Mean), ຄ່າຜັນປ່ຽນມາດຕະຖານ (Std.Deviation) ແລະ ຄ່າສຳ ປະສິດສະຫະສຳພັນການຖົດຖອຍແບບສອງທາງ (Binary Regression) ຫຼື ວິເຄາະແບບຈຳລອງໂລຈິດ (Logit Modle), ດ້ວຍການນຳໃຊ້ໂປຼແກມສຳເລັດຮູບທາງສະຖິຕິ SPSS version 22.0 ເພື່ອວິເຄາະຕາມຈຸດປະສົງຂອງການ ຄົ້ນຄວ້າດັ່ງນີ້:

- ການວິເຄາະຈຸດປະສົງທີ 1 ແລະ ຈຸດປະສົງທີ 2 ແມ່ນຂໍ້ມູນກ່ຽວກັບຂໍ້ມູນສ່ວນຕົວຂອງຜູ້ຕອບແບບສອບ ຖາມ, ຂໍ້ມູນກ່ຽວກັບສະພາບບັນຫາຂໍ້ຫຍຸ້ງຍາກ ແລະ ຄວາມຕ້ອງການໃນການເຂົ້າຫາແຫຼ່ງເງິນທຶນກອງທຶນ ສົ່ງເສີມ SMEs, ຂໍ້ມູນຄວາມຮັບຮູ້ ຂອງຜູ້ປະກອບການຕໍ່


ກັບກອງທຶນສິ່ງເສີມວິສາຫະກິດຂະໜາດນ້ອຍ ແລະ ກາງ ແມ່ນຈະວິເຄາະຫາຄ່າຄວາມຖີ່, ຄ່າສ່ວນຮ້ອຍ, ຄ່າສະເລ່ຍ (Mean), ຄ່າຜັນປ່ຽນມາດຕະຖານ (Std. Deviation).

- ການວິເຄາະຈຸດປະສົງທີ່ 3 ແມ່ນຂໍ້ມູນກ່ຽວກັບລະດັບຄວາມສໍາຄັນຂອງປັດໄຈສະພາບແວດລ້ອມໃນການດໍາເນີນທຸລະກິດຂອງຜູ້ປະກອບການວິສາຫະກິດຂະໜາດນ້ອຍ ແລະ ກາງ ເມືອງນານ ແຂວງຫຼວງພະບາງ ແມ່ນຈະວິເຄາະຄ່າສະເລ່ຍ (Mean), ຄ່າຜັນປ່ຽນມາດຕະຖານ


(Std. Deviation) ແລະ ການວິເຄາະຂໍ້ມູນກ່ຽວກັບປັດໄຈທີ່ສົ່ງຜົນຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນຂອງກອງທຶນ ສິ່ງເສີມວິສາຫະກິດຂະໜາດນ້ອຍ ແລະ ກາງ (SMEs) ເມືອງນານ ແຂວງຫຼວງພະບາງ ແມ່ນຈະເປັນການວິເຄາະແບບປະລິມານ ໂດຍນໍາໃຊ້ສົມຜົນການຖົດຖອຍສອງທາງເລືອກ (Binary Regression) ເຊິ່ງນໍາໃຊ້ແບບຈໍາລອງ Logit ຫຼື ແບບຈໍາລອງ Probit.

2.3 ກອບແນວຄິດຂອງການຄົ້ນຄວ້າ

ຕົວປ່ຽນອິດສະຫຼະ



ຕົວປ່ຽນຕາມ



ຮູບທີ 1: ສະແດງກອບແນວຄິດຂອງການຄົ້ນຄວ້າ

3. ຜົນໄດ້ຮັບ

1) ສະພາບການດໍາເນີນງານ, ລະດັບບັນຫາ ແລະ ຄວາມຕ້ອງການໃນການເຂົ້າເຖິງແຫຼ່ງເງິນທຶນກອງທຶນສິ່ງເສີມ SMEs ຂອງຜູ້ປະກອບການທຸລະກິດຂະໜາດນ້ອຍ ແລະ ກາງ ເມືອງນານ ແຂວງຫຼວງພະບາງສ່ວນໃຫຍ່ແມ່ນມີການການດໍາເນີນງານ ຫຼື ສ້າງຕັ້ງທຸລະກິດມາແລ້ວ 6-10 ປີ (36.7%), ການສ້າງຕັ້ງທຸລະກິດແມ່ນສ້າງຂຶ້ນພາຍໃຕ້ຮູບແບບສ່ວນບຸກຄົນ (94%), ລົງທຶນໃນຂະແໜງການຄ້າ (45.3%), ຕະຫຼາດເປົ້າໝາຍແມ່ນລູກຄ້າພາຍໃນ (96.7%), ມີການຈ້າງແຮງງານ ຢູ່ລະຫວ່າງ 1-5 ຄົນ

(90%), ທຸລະກິດມີລາຍຮັບສະເລ່ຍຕໍ່ເດືອນແມ່ນຕໍ່າກວ່າ 50 ລ້ານກີບ (65.3%); ສະພາບການເຂົ້າເຖິງແຫຼ່ງເງິນທຶນຂອງທຸລະກິດ SMEs ໃນເມືອງນານ ສ່ວນໃຫຍ່ແມ່ນບໍ່ສາມາດເຂົ້າເຖິງແຫຼ່ງເງິນທຶນ ຫຼື ບໍ່ມີການກູ້ຢືມ (74%) ໂດຍຜູ້ທີ່ສາມາດເຂົ້າເຖິງແມ່ນສາມາດກູ້ຈາກຄອບຄົວ ແລະ ໝູ່ເພື່ອນ (55.3%) ຮອງລົງມາແມ່ນກູ້ຈາກທະນາຄານເອກະຊົນ (21.3%), ຈຸດປະສົງຂອງການກູ້ຢືມແມ່ນເພື່ອນໍາໃຊ້ເປັນທຶນໝູນວຽນຂອງທຸລະກິດເພື່ອຊົ່ວວັດຖຸດິບ ແລະ ຈ່າຍຊໍາລະຄ່າໃຊ້ຈ່າຍຕ່າງໆ (56%), ການເຂົ້າເຖິງແຫຼ່ງເງິນທຶນ/ການກູ້ຢືມຂອງທຸລະກິດໃນໄລຍະຜ່ານ

ມາແມ່ນປະສົບບັນຫາໃນລະດັບຫຼາຍກ່ຽວກັບພາຍໃນ ທຸລະກິດຂອງຕົນເອງ ($\bar{X}=3.68$) ເປັນຕົ້ນແມ່ນດ້ານ ຈຸດປະສົງໃນການຂໍ້ກູ້ບໍ່ຊັດເຈນ, ຄວາມລະອຽດ/ຊັດເຈນ ຂອງການຂຽນແຜນທຸລະກິດການກູ້ຢືມ, ຂາດຄວາມເຂົ້າໃຈ ໃນເງື່ອນໄຂ/ຂັ້ນຕອນຂອງການໃຫ້ກູ້ຢືມ, ຄວາມຊັດເຈນ ແລະ ທັນສະໄໝຂອງລະບົບບັນຊີໃນທຸລະກິດ ແລະ ຄວາມສາມາດໃນການຊໍາລະດອກເບ້ຍ/ໜີ້ສິນຕາມແຜນທີ່ ກຳນົດ; ສໍາລັບບັນຫາກ່ຽວກັບດ້ານສະຖາບັນການເງິນ/ ທະນາຄານແມ່ນພົບບັນຫາໃນລະດັບຫຼາຍເຊັ່ນກັນ ($\bar{X}=3.56$) ໄດ້ແກ່: ຂັ້ນຕອນໃນການກູ້ຢືມມີຄວາມຫຍຸ້ງຍາກ, ອັດຕາດອກເບ້ຍຂອງການກູ້ຢືມແຕກໂຕນກັນຫຼາຍ, ການ ອານຸມັດກູ້ຢືມຊັກຊ້າ/ໃຊ້ເວລາດົນ, ຄ່າທໍານຽມໃນການ ອະນຸມັດສູງ ແລະ ສະຖາບັນມີການຈັດປະເພດລູກຄ້າ/ການ ເລືອກລຸກຄ້າໃນນີ້ຜູ້ປະກອບການທຸລະກິດ SMEs ແມ່ນມີ ຄວາມຕ້ອງການໃນການເຂົ້າຫາແຫຼ່ງເງິນທຶນກອງທຶນ ສິ່ງເສີມ SMEs (87.3%) ໂດຍເປັນຄວາມຕ້ອງການໃນ ລະດັບຫຼາຍ ($\bar{X}=3.86$).

2) ຄວາມຮູ້ ຂອງຜູ້ປະກອບການຕໍ່ແຫຼ່ງເງິນທຶນຂອງ ກອງທຶນສິ່ງເສີມ SMEs ເຫັນວ່າໂດຍລວມແລ້ວຜູ້ປະກອບ ການມີຄວາມຮູ້ ຄວາມເຂົ້າໃຈໃນລະດັບຕໍ່າ ($\bar{X}=2.49$) ໄດ້ແກ່ດ້ານຈຸດປະສົງ ແລະ ເປົ້າໝາຍຂອງການດາເນີນງານ ຂອງກອງທຶນ ແລະ ດ້ານຂໍ້ກຳນົດ ແລະເງື່ອນໄຂຂອງການ ກູ້ຢືມຂອງກອງທຶນ ($\bar{X}=2.53$ ແລະ 2.46 ຕາມລຳດັບ). ໃນນີ້ເມື່ອພິຈາລະນາລາຍລະອຽດແລ້ວເຫັນໄດ້ວ່າຄວາມຮູ້ ຄວາມເຂົ້າໃຈທີ່ມີຄ່າສະເລ່ຍຫຼາຍກວ່າໜູ່ໃນລຳດັບທຳອິດ ແມ່ນຄວາມຮັບຮູ້ຕໍ່ກັບຕົວຫຍໍ້ກອງທຶນສິ່ງເສີມວິສາຫະກິດ ຂະໜາດກາງ ແລະ ຂະໜາດນ້ອຍ ຂຽນຫຍໍ້ວ່າ “ທສວ” ມີຄ່າສະເລ່ຍ 3.04 , ຮອງລົງມາແມ່ນດ້ານກອງທຶນສິ່ງເສີມ SMEs ແມ່ນລັດຖະບານປະກອບທຶນສ້າງຕັ້ງໃນເບື້ອງຕົ້ນ ໃຫ້ ແລະ ສະໜອງທຶນຕາມຄວາມສາມາດຕົວຈິງ ($\bar{X}=2.77$), ຖັດມາແມ່ນການກູ້ຢືມແມ່ນນຳໃຊ້ຫຼັກຊັບຄ້າ ປະກັນ ($\bar{X}=2.71$) ແລະ ລຳດັບສຸດທ້າຍແມ່ນເອກະສານ ທີ່ສຳຄັນໃນການປະກອບຂໍ້ກູ້ຢືມແມ່ນແຜນທຸລະກິດ ຫຼື ແຜນທຸລະກິດນຳໃຊ້ທຶນ ($\bar{X}=2.67$).

3) ປັດໄຈທີ່ສົ່ງຜົນຕໍ່ຄວາມຕ້ອງການໃນການເຂົ້າຫາ ແຫຼ່ງເງິນທຶນຂອງກອງທຶນສິ່ງເສີມ (SMEs) ຂອງຜູ້ ປະກອບການທຸລະກິດຂະໜາດນ້ອຍ ແລະ ກາງໃນເມືອງ ນານ ແຂວງຫຼວງພະບາງ ເຫັນໄດ້ວ່າ: ປັດໄຈພາຍໃນອົງ ກອນທຸລະກິດໂດຍລວມມີຄວາມສຳຄັນຕໍ່ການເຂົ້າເຖິງ ແຫຼ່ງເງິນທຶນຂອງກອງທຶນສິ່ງເສີມ SME ໂດຍລວມຢູ່ໃນ ລະດັບຫຼາຍ ($\bar{X}=3.71$), ເມື່ອພິຈາລະນາລາຍລະອຽດ ແລ້ວປັດໄຈພາຍທຸລະກິດແມ່ນມີຄວາມສຳຄັນໃນລະດັບ ຫຼາຍ ໄດ້ແກ່ ຄຸນລັກສະນະຂອງຜູ້ປະກອບການ ($\bar{X}=3.84$) ແລະ ການບໍລິຫານພາຍໃນທຸລະກິດ ($\bar{X}=3.66$) ແລະ ປັດໄຈພາຍນອກທຸລະກິດ ແມ່ນມີຄວາມສຳຄັນໃນ ລະດັບຫຼາຍເຊັ່ນດຽວກັນ ໄດ້ແກ່: ດ້ານເສດຖະກິດ (3.90), ປັດໄຈດ້ານການເມືອງ ແລະ ດ້ານລະບຽບຂໍ້ກຳນົດຂອງສະ ຖາບັນການເງິນ ($\bar{X}=3.71$ ເທົ່າກັນ), ດ້ານສັງຄົມ- ວັດທະນະທຳ ແລະ ດ້ານສະພາບແວດລ້ອມ ($\bar{X}=3.64$ ເທົ່າກັນ) ແລະ ດ້ານເຕັກໂນໂລຊີ ($\bar{X}=3.58$).

ຜົນການວິເຄາະປັດໄຈສະພາບແວດລ້ອມທຸລະກິດທີ່ ສົ່ງຜົນຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນ ກອງ ທຶນສິ່ງເສີມ SMEs ຂອງຜູ້ປະກອບການທຸລະກິດຂະໜ າດນ້ອຍ ແລະ ກາງໃນເມືອງນານ ແຂວງຫຼວງພະບາງ (Y) ດ້ວຍການວິເຄາະຖົດຖອຍໂລຈິດຕິກ ເຫັນວ່າ ຕົວປ່ຽນປັດ ໄຈດ້ານການບໍລິຫານພາຍໃນທຸລະກິດ (X_2) ສົ່ງຜົນທາງ ບວກຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນກອງ ທຶນ SMEs (Y), ສໍາລັບປັດໄຈດ້ານສະພາບແວດລ້ອມ (X_7), ປັດໄຈດ້ານຂໍ້ກຳນົດກົດລະບຽບຂອງສະຖາບັນ ການເງິນ (X_8) ແມ່ນສົ່ງຜົນທາງລົບຕໍ່ Y ໃນລະດັບຄວາມ ສຳຄັນທາງສະຖິຕິ ທີ່ລະດັບ 0.05 , ເຊິ່ງໝາຍຄວາມວ່າ ເມື່ອຕົວປ່ຽນປັດໄຈດ້ານການບໍລິຫານພາຍໃນທຸລະກິດ (X_2) ເພີ່ມຂຶ້ນໜຶ່ງລະດັບຈະສົ່ງຜົນເຮັດໃຫ້ Y ມີໂອກາດ ມີຄວາມຕ້ອງການໃນການເຂົ້າຫາແຫຼ່ງເງິນທຶນກອງທຶນ ສິ່ງເສີມ SMEs ເພີ່ມຂຶ້ນ ໃນ 1.779 ລະດັບ ແລະ ເມື່ອ ປັດໄຈສະພາບແວດລ້ອມ (X_7), ປັດໄຈດ້ານລະບຽບຂໍ້ກຳ ນົດຂອງສະຖາບັນການເງິນ (X_8) ປ່ຽນແປງເພີ່ມຂຶ້ນ 1 ລະດັບ ຈະສົ່ງຜົນເຮັດໃຫ້ຄວາມຕ້ອງການເຂົ້າຫາແຫຼ່ງເງິນ ທຶນຂອງກອງທຶນສິ່ງເສີມ SMEs ຫຼຸດລົງໃນ 0.588 ແລະ 1.595 ລະດັບ ແລະ ສາມາດຂຽນສົມຜົນການພະຍາກອນ ຄວາມຕ້ອງການໃນການເຂົ້າຫາແຫຼ່ງເງິນທຶນກອງທຶນ ສິ່ງເສີມ SMEs ຂອງຜູ້ປະກອບການທຸລະກິດຂະໜາດ

ນ້ອຍ ແລະ ກາງໃນເມືອງນານ ແຂວງຫຼວງພະບາງ ໄດ້ດັ່ງນີ້:

$$Y = g(x) = 5.642 - 0.349X_1 + 1.779X_2 + 0.381X_3 - 1.348X_4 - 0.693X_5 + 0.271X_6 - 0.588X_7 - 1.595X_8$$

4. ວິພາກຜົນ

ຈາກການຄົ້ນຄວ້າວິໄຈຄັ້ງນີ້ຜູ້ຄົນຄວ້າພົບຜົນການຄົ້ນຄວ້າທີ່ສາມາດນຳມາວິພາກຜົນໄດ້ດັ່ງນີ້:

ຜູ້ປະກອບການວິສາຫະກິດຂະໜາດກາງ ແລະ ນ້ອຍໃນເມືອງນານ ມີຈຳນວນ 150 ຄົນ ສ່ວນໃຫຍ່ໄດ້ຈົດທະບຽນສ້າງຕັ້ງທຸລະກິດໃນຮູບແບບວິສາຫະກິດສ່ວນບຸກຄົນ, ເປັນຜູ້ປະກອບການໃນທຸລະກິດປະເພດທຸລະກິດການຄ້າ ແລະ ບໍລິການ, ແຫຼ່ງເງິນທຶນໃນການສ້າງຕັ້ງທຸລະກິດແມ່ນໃຊ້ທຶນຕົນເອງຫຼາຍທີ່ສຸດ, ບັນຫາທີ່ພົບຫຼາຍໃນການເຂົ້າເຖິງແຫຼ່ງເງິນທຶນຂອງຜູ້ປະກອບການ SMEs ແມ່ນດ້ານການສົ່ງເສີມຂອງລັດຖະບານຍັງບໍ່ທົ່ວເຖິງກຸ່ມເປົ້າໝາຍ, ບັນຫາພາຍໃນທຸລະກິດເອງຄືຂາດແຄນຫຼັກຊັບຄ້ຳປະກັນ, ຂາດຄວາມຮູ້ ແລະ ຄວາມເຂົ້າໃຈໃຈເງື່ອນໄຂຂອງການໃຫ້ກູ້ຢືມຈາກສະຖາບັນການເງິນ, ການຈົດບັນທຶກຂໍ້ມູນທາງບັນຊີຂອງທຸລະກິດບໍ່ຊັດເຈນ ບໍ່ຄົບຖ້ວນ ບໍ່ເປັນລະບົບ, ບໍ່ສາມາດຂຽນແຜນທຸລະກິດໄດ້ ຫຼືບໍ່ມີແຜນທຸລະກິດທີ່ດີ ແລະ ການບັນທຶກຂໍ້ມູນທາງບັນຊີຍັງບໍ່ຈະແຈ້ງຕໍ່ເນື່ອງ ແລະ ບັນຫາຈາກສະຖາບັນການເງິນແມ່ນມີເງື່ອນໄຂຂອງການໃຫ້ກູ້ຢືມສູງ, ຂັ້ນຕອນການຂໍກູ້ຫຍຸ້ງຍາກ ແລະ ໃຊ້ເວລາດົນໃນການອານຸມັດ ເຊິ່ງມີຄວາມສອດຄ່ອງກັບຜົນການຄົ້ນຄວ້າຂອງ Ounphouvong et al. (2023) ເຊິ່ງຜົນຂອງການຄົ້ນຄວ້າແມ່ນຊີ້ໃຫ້ເຫັນວ່າການດຳເນີນງານຂອງທຸລະກິດເປັນວິສາຫະກິດຂະໜາດນ້ອຍ ແລະ ຂະໜາດກາງໃນປະເທດລາວສ່ວນໃຫຍ່ເປັນວິສາຫະກິດທີ່ລົງທຶນດ້ວຍທຶນຂອງຕົນເອງ ແລະ ກູ້ຢືມຈາກຄອບຄົວ ຫຼືເປັນການຊ່ວຍເຫຼືອຂອງຄົວ, ເປັນທຸລະກິດທີ່ບໍ່ສາມາດເຂົ້າເຖິງແຫຼ່ງເງິນກູ້ຈາກທະນາຄານ, ອຸປະສັກທີ່ພົບໃນການກູ້ຢືມແມ່ນຂັ້ນຕອນການສະໝັກຂໍກູ້ຢືມມີຄວາມຊັບສົນຫຍຸ້ງຍາກ ເຊິ່ງໃນນີ້ຍັງ ສອດຄ່ອງກັບ

ຜົນການຄົ້ນຄວ້າຂອງ Sastsara et al. (2021) ໂດຍພົບວ່າບັນຫາໃນການເຂົ້າເຖິງແຫຼ່ງເງິນທຶນແມ່ນການຂາກຄວາມຮູ້ ແລະ ຄວາມເຂົ້າໃຈໃນເງື່ອນໄຂຂອງການໃຫ້ກູ້ຈາກສະຖາບັນການເງິນ, ການເຮັດລະບົບບັນຊີບໍ່ຊັດເຈນ, ມີການກຳນົດວັດຖຸປະສິຂອງການຂໍກູ້ບໍ່ຊັດເຈນ ແລະ ສອດຄ່ອງກັບຜົນການຄົ້ນຄວ້າຂອງ Phromsakha et al. (2014) ໂດຍປະເດັນທີ່ມີຄວາມສຳຄັນແມ່ນການບັນທຶກບັນຊີຂອງກິດຈະການບໍ່ມີຄວາມຈະແຈ້ງຖືກຕ້ອງ ດັ່ງນັ້ນທາງອອກຂອງຜູ້ປະກອບການເມື່ອຕ້ອງການເງິນທຶນຈຶ່ງບໍ່ສາມາດເຂົ້າເຖິງແຫຼ່ງເງິນທຶນໄດ້ ແລະ ຫັນໄປກູ້ຢືມຈາກແຫຼ່ງເງິນກຸ່ມອກລະບົບ ແລະ ກູ້ຢືມຈາກພີ່ນ້ອງມາໃຊ້ໃນການດຳເນີນກິດຈະການ ແລະ ສອດຄ່ອງກັບຜົນການຄົ້ນຄວ້າຂອງ Xaysamphanh (2022) ພົບວ່າບັນຫາຂອງຜູ້ປະກອບການໃນເທດສະບານເມືອງໄຊ ແຂວງອຸດົມໄຊ ທີ່ເຂົ້າເຖິງແຫຼ່ງເງິນທຶນຢູ່ທະນາຄານ ແລະ ສະຖາບັນການເງິນຈຸລະພາກ ຢູ່ໃນລະດັບຫຼາຍທີ່ສຸດ.

ສະພາບການເຂົ້າເຖິງແຫຼ່ງເງິນທຶນຂອງກອງທຶນສົ່ງເສີມວິສາຫະກິດຂະໜາດນ້ອຍ ແລະ ກາງ (SMEs) ໃນເມືອງນານ ແຂວງຫຼວງພະບາງພົບວ່າ ສ່ວນໃຫຍ່ແມ່ນບໍ່ສາມາດເຂົ້າເຖິງແຫຼ່ງເງິນທຶນໄດ້, ຈຸດປະສົງໃນການກູ້ຢືມແມ່ນໃຊ້ເປັນເງິນທຶນໝູນວຽນຂອງທຸລະກິດ ແລະ ກູ້ຢືມຈາກຄອບຄົວ ພີ່ນ້ອງ ແລະ ຫມູ່ເພື່ອນເປັນຫຼັກ ເຊິ່ງມີຄວາມສອດຄ່ອງກັບຜົນການຄົ້ນຄວ້າຂອງ Sastsara et al. (2021) ໂດຍປະເດັນທີ່ຄົ້ນພົບແມ່ນຜູ້ປະກອບການວິສາຫະກິດຊຸມຊົນບໍ່ມີຄວາມສາມາດເຂົ້າເຖິງແຫຼ່ງເງິນທຶນໂດຍບໍ່ສາມາດປະຕິບັດຕາມເກນ ຫຼືເງື່ອນໄຂທີ່ສະຖາບັນການເງິນກຳນົດ, ຂາກຫຼັກຊັບຄ້ຳປະກັນ ແລະ ລະບົບການບໍລິຫານຈັດການທຸລະກິດຍັງບໍ່ດີພໍ, ຂາດຄວາມຮູ້ຄວາມເຂົ້າໃຈການບໍລິຫານພາຍໃນທຸລະກິດໃນດ້ານການເງິນ, ການບັນຊີ, ການຕະຫຼາດ, ການສ້າງແຜນພັດທະນາສິນຄ້າ, ການຂຽນແຜນທຸລະກິດ, ການບໍລິຫານສິນຄ້າໃນສາງ, ການພັດທະນາທັກສະດ້ານຕ່າງໆ.

ຜູ້ປະກອບການທຸລະກິດຂະໜາດນ້ອຍ ແລະ ກາງໃນເມືອງນານ ແຂວງຫຼວງພະບາງແມ່ນມີຄວາມຕ້ອງການ

ໃນລະດັບຫຼາຍໃນການເຂົ້າຫາແຫຼ່ງເງິນທຶນຂອງກອງທຶນສົ່ງເສີມ SMEs ເຊິ່ງມີຄວາມສອດຄ່ອງກັບຜົນການຄົ້ນຄວ້າ Ounphouvong et al. (2023) ເຊິ່ງຜົນຂອງການຄົ້ນຄວ້າແມ່ນຊີ້ໃຫ້ເຫັນວ່າ ຜູ້ປະກອບການ ຫຼື ຜູ້ຈັດການຂອງທຸລະກິດ SMEs ແມ່ນມີແນວໂນ້ມທີ່ຈະຍື່ນຂໍເງິນຈາກທະນາຄານ.

ປັດໄຈທີ່ສົ່ງຜົນຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນກອງທຶນສົ່ງເສີມ SMEs ຂອງຜູ້ປະກອບການທຸລະກິດຂະໜາດນ້ອຍ ແລະ ຂະໜາດກາງ ໃນເມືອງນານ ແຂວງຫຼວງພະບາງພົບວ່າປັດໄຈດ້ານການບໍລິຫານພາຍໃນທຸລະກິດ (X_2) ສົ່ງຜົນທາງບວກຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນຂອງກອງທຶນ SMEs (Y), ສໍາລັບປັດໄຈດ້ານສະພາບແວດລ້ອມ (X_7), ປັດໄຈດ້ານຂໍ້ກຳນົດກົດລະບຽບຂອງສະຖາບັນການເງິນ (X_8) ແມ່ນສົ່ງຜົນທາງລົບຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນຂອງກອງທຶນສົ່ງເສີມ SMEs ເຊິ່ງສອດຄ່ອງກັບຜົນການຄົ້ນຄວ້າຂອງ Pranglaor et al. (2019) ໂດຍພົບວ່າອັດຕາດອກເບ້ຍຂອງໂຄງການກູ້ຢືມແມ່ນລາຄາຖືກກວ່າທະນາຄານການຄ້າ, ລວມທັງເວລາທີ່ຕ້ອງຈ່າຍເປັນງວດ ລະດັບບໍ່ສູງເກີນໄປ. ຄວາມສະດວກໃນການຮ້ອງຂໍເງິນກູ້ເພາະວ່າທ່ານສາມາດນຳໃຊ້ TCG ແລະ ບຸກຄົນຄ້າປະກັນເຕັມວົງເງິນໂດຍບໍ່ມີການນຳໃຊ້ຊັບພະຍາກອນທາງດ້ານການເງິນເພື່ອຄ້າປະກັນມັນ, ຜູ້ປະກອບການ SMEs ມີໂອກາດທີ່ຈະໄດ້ຮັບເງິນກູ້ຢືມເພີ່ມເຕີມສະພາບຄ່ອງໃນທຸລະກິດສອດຄ່ອງກັບແນວຄວາມຄິດຂອງ Serirat (2006) ເຊິ່ງໄດ້ອະທິບາຍໃຫ້ເຫັນວ່າອົງປະກອບຂອງສ່ວນປະສົມການຕະຫຼາດ 7Ps ຈະປະຕິບັດໜ້າທີ່ຮ່ວມກັນ. ໃນການສື່ສານຂ່າວການຕະຫຼາດໃຫ້ແກ່ຜູ້ຊົມຢ່າງມີປະສິດທິພາບການຜະສົມຜະສານການຕະຫຼາດ 7Ps ປະກອບດ້ວຍຜະລິດຕະພັນ, ຫມາຍຄວາມວ່າໂຄງການກູ້ຢືມລາຄາ, ຫມາຍຄວາມວ່າດອກເບ້ຍເງິນກູ້ ແລະ ຄ່າທຳນຽມຕ່າງໆຕາມເງື່ອນໄຂຂອງໂຄງການ, ຊ່ອງທາງການຈຳໜ່າຍໝາຍເຖິງໂຄງການກູ້ຢືມຂອງລັດຖະບານທີ່ດຳເນີນຜ່ານທະນາຄານພັດທະນາວິ

ສາຫະກິດຂະໜາດນ້ອຍ ແລະ ກາງ, ກົມສົ່ງເສີມການຕະຫຼາດຂອງໄທໝາຍຄວາມວ່າອັດຕາດອກເບ້ຍໂຄງການຈະຕໍ່າກວ່າອັດຕາດອກເບ້ຍເງິນກູ້ຂອງທະນາຄານອື່ນ, ລັດຖະບານຈະຈ່າຍຄ່າດອກເບ້ຍໃຫ້ຜູ້ກູ້ 2% ຕໍ່ປີ ແລະ ໂຄງການກູ້ດອກເບ້ຍ 1% ຕໍ່ປີການກໍ່ສ້າງ ແລະ ການກໍ່ສ້າງ, ສໍາລັບການນຳສະເໜີທາງດ້ານຮ່າງກາຍຫມາຍເຖິງການເຜີຍແຜ່ໂຄງການ ແລະ ຂະບວນການຫມາຍເຖິງຂັ້ນຕອນການບໍລິການເງິນກູ້ຂອງທະນາຄານ ເຊິ່ງເປັນກົດຈະກຳທີ່ກ່ຽວຂ້ອງກັບລະບຽບການ, ວິທີການ ແລະ ວຽກງານທີ່ປະຕິບັດໃນພາກສະໜາມການບໍລິການ.

5. ສະຫຼຸບ

ສະພາບການເຂົ້າເຖິງແຫຼ່ງເງິນທຶນກອງທຶນສົ່ງເສີມວິສາຫະກິດຂະໜາດນ້ອຍ ແລະ ກາງ (SMEs) ຂອງຜູ້ປະກອບການທຸລະກິດ ຂະໜາດນ້ອຍ ແລະ ກາງ ເມືອງນານ ແຂວງຫຼວງພະບາງສາມາດສະຫຼຸບໄດ້ຄືສ່ວນໃຫຍ່ແມ່ນບໍ່ສາມາດເຂົ້າເຖິງແຫຼ່ງເງິນທຶນ ຫຼືບໍ່ມີການກູ້ຢືມ, ໂດຍຜູ້ທີ່ສາມາດເຂົ້າເຖິງແມ່ນສາມາດກູ້ຈາກຄອບຄົວ ແລະ ໝູ່ເພື່ອນ, ການກູ້ຢືມແມ່ນເພື່ອນຳໃຊ້ເປັນທຶນໝູນວຽນຂອງທຸລະກິດເພື່ອຊື້ວັດຖຸດິບ ແລະ ຈ່າຍຊຳລະຄ່າໃຊ້ຈ່າຍຕ່າງໆ, ທຸລະກິດປະສົບບັນຫາໃນລະດັບຫຼາຍຕໍ່ກັບການເຂົ້າເຖິງແຫຼ່ງເງິນທຶນ/ການກູ້ຢືມຂອງທຸລະກິດໃນໄລຍະຜ່ານມາໄດ້ແກ່ດ້ານພາຍໃນທຸລະກິດຂອງຕົນເອງ ເຊິ່ງມີຈຸດປະສົງໃນການຂໍກູ້ບໍ່ຊັດເຈນ, ຄວາມລະອຽດ/ຊັດເຈນຂອງການຂຽນແຜນທຸລະກິດການກູ້ຢືມ, ຂາດຄວາມເຂົ້າໃຈໃນເງື່ອນໄຂ/ຂັ້ນຕອນຂອງການໃຫ້ກູ້ຢືມ, ຄວາມຊັດເຈນ ແລະ ທັນສະໄໝຂອງລະບົບບັນຊີໃນທຸລະກິດ ແລະ ຄວາມສາມາດໃນການຊຳລະດອກເບ້ຍ/ໜີ້ສິນຕາມແຜນທີ່ກຳນົດ; ສໍາລັບບັນຫາກ່ຽວກັບດ້ານສະຖາບັນການເງິນ/ທະນາຄານແມ່ນພົບບັນຫາໃນລະດັບຫຼາຍເຊັ່ນກັນ ໂດຍມີບັນຫາກັບຂັ້ນຕອນໃນການກູ້ຢືມມີຄວາມຫຍຸ້ງຍາກ, ອັດຕາດອກເບ້ຍຂອງການກູ້ຢືມແຕກໂຕນກັນຫຼາຍ, ການອານຸມັດກູ້ຢືມຊັກຊ້າ/ໃຊ້ເວລາດົນ, ຄ່າທຳນຽມໃນການອະນຸມັດສູງ ແລະ ສະຖາບັນມີການຈັດປະເພດລູກຄ້າ/ການ

ເລືອກລຸກຄ້າ ເຊິ່ງໃນນີ້ຍັງເຫັນວ່າຜູ້ປະກອບການທຸລະກິດ SMEs ແມ່ນມີຄວາມຕ້ອງການໃນລະດັບຫຼາຍໃນການເຂົ້າຫາແຫຼ່ງເງິນທຶນກອງທຶນສິ່ງເສີມ SMEs.

ດ້ານຄວາມຮັບຮູ້ຂອງຜູ້ປະກອບການທຸລະກິດຂະໜາດນ້ອຍ ແລະ ກາງຕໍ່ກັບແຫຼ່ງເງິນທຶນຂອງກອງທຶນສິ່ງເສີມ ວິສາຫະກິດຂະໜາດນ້ອຍ ແລະ ກາງ (SMEs) ສາມາດສະຫຼຸບໄດ້ຄື: ຜູ້ປະກອບການມີຄວາມຮູ້ ຄວາມເຂົ້າໃຈໃນລະດັບຕ່ຳ ໄດ້ແກ່ດ້ານຈຸດປະສົງ ແລະ ເປົ້າໝາຍຂອງການດຳເນີນງານຂອງກອງທຶນ ແລະ ດ້ານຂໍ້ກຳນົດ ແລະ ເງື່ອນໄຂຂອງການກູ້ຢືມຂອງກອງທຶນ.

ຜົນການວິເຄາະປັດໄຈທີ່ສົ່ງຜົນຕໍ່ຄວາມຕ້ອງການໃນການເຂົ້າຫາແຫຼ່ງເງິນທຶນກອງທຶນສິ່ງເສີມ SMEs ຂອງຂອງຜູ້ປະກອບການທຸລະກິດ ຂະໜາດນ້ອຍ ແລະ ກາງ ເມືອງນານ ແຂວງຫຼວງພະບາງ ສາມາດສະຫຼຸບໄດ້ຄື:

ຜູ້ປະກອບການວິສາຫະກິດ ຂະໜາດກາງ ແລະ ຂະໜາດນ້ອຍ ໃນເຂດເທດສະບານເມືອງນານ ແຂວງຫຼວງພະບາງ ແມ່ນມີຄວາມຕ້ອງການໃນລະດັບຫຼາຍໃນການເຂົ້າຫາແຫຼ່ງເງິນທຶນຂອງກອງທຶນສິ່ງເສີມ SMEs ແລະ ເປັນຜູ້ທີ່ບໍ່ມີຄວາມສາມາດເຂົ້າເຖິງແຫຼ່ງເງິນທຶນທີ່ຈະເປັນກອງທຶນສິ່ງເສີມ SMEs ຫຼື ແຫຼ່ງເງິນທຶນທີ່ເປັນທະນາຄານ ຫຼື ສະຖາບັນການເງິນ. ສະນັ້ນ, ທາງຜູ້ປະກອບການຄວນມີການກະກຽມຄວາມພ້ອມທາງດ້ານພາຍໃນທຸລະກິດເປັນຕົ້ນ ແມ່ນການປັບປຸງດ້ານການກຳນົດຈຸດປະສົງໃນການຂໍກູ້ໃຫ້ມີຄວາມຊັດເຈນ, ການຂຽນແຜນທຸລະກິດການກູ້ຢືມໃຫ້ມີຄວາມລະອຽດ/ຊັດເຈນ, ສຶກສາໃນເງື່ອນໄຂ/ຂັ້ນຕອນຂອງການຂໍກູ້ຢືມຂອງສະຖາບັນການເງິນໃຫ້ເລິກເຊິ່ງເປັນທີ່ເຂົ້າໃຈຢ່າງກະຈ່າງແຈ້ງ, ປັບປຸງລະບົບບັນຊີຂອງທຸລະກິດໃຫ້ມີຄວາມຊັດເຈນ ແລະ ທັນສະໄໝ ແລະ ເພີ່ມຄວາມສາມາດໃນການຊຳລະດອກເບ້ຍ/ໜີ້ສິນຂອງທຸລະກິດໃຫ້ສູງຂຶ້ນ ເພື່ອຈະສາມາດສ້າງເງື່ອນໄຂໃຫ້ທຸລະກິດກິດຂອງຕົນສາມາດເຂົ້າເຖິງແຫຼ່ງເງິນທຶນກອງທຶນສິ່ງເສີມ SMEs ໄດ້ ແລະ ສຳລັບໜ່ວຍງານທີ່ກ່ຽວຂ້ອງກໍ່ຄືກອງທຶນສິ່ງເສີມ SMEs ຄວນມີການຈັດກິດຈະກຳສິ່ງເສີມສະໜັບສະໜູນໃນການເພີ່ມຄວາມຮູ້ ຄວາມເຂົ້າໃຈຕໍ່ກອງທຶນ, ສ້າງເງື່ອນໄຂໃຫ້ເໝາະສົມເພື່ອເພີ່ມສັກກະຍະພາບໃຫ້ກັບຜູ້ປະກອບການວິສາຫະກິດ SMEs ໃຫ້ມີຄວາມສາມາດເຂົ້າເຖິງເງິນທຶນຂອງກອງທຶນສິ່ງເສີມ SMEs ໄດ້, ຄວນມີການ

ຈັດໜ່ວຍງາຍສະເພາະເພື່ອມາເບິ່ງແຍງໃຫ້ຄຳປຶກສາດ້ານສິນເຊື້ອ ແລະ ໃຫ້ຂໍ້ມູນຂ່າວສານແກ່ຜູ້ທີ່ມີຄວາມສົນໃຈໃນການຂໍກູ້ເງິນທຶນຈາກກອງທຶນ.

ໃນການຄົ້ນຄວ້າຕໍ່ໄປໃນອານາຄົດຜູ້ສົນໃຈຄວນສຶກສາດ້ານນະໂຍບາຍການສິ່ງເສີມຂອງພາກລັດຖະບານ ແລະ ສະຖາບັນການເງິນ ວ່າຜູ້ປະກອບການມີຄວາມຮູ້ ແລະ ຄວາມເຂົ້າໃຈໃນລະດັບໃດ ແລະ ນະໂຍບາຍດັ່ງກ່າວມີຜົນຕໍ່ການເຂົ້າເຖິງແຫຼ່ງເງິນທຶນຂອງກອງທຶນສິ່ງເສີມ SMEs ຫຼືບໍ່ ແລະ ໃນການສຶກສາຄວາມຕ້ອງການເຂົ້າເຖິງແຫຼ່ງທຶນຂອງກອງທຶນສິ່ງເສີມ SMEs ໂດຍທຸລະກິດຂະໜາດນ້ອຍ ແລະ ກາງ (SMEs) ເມືອງນານ ແຂວງຫຼວງພະບາງ ຄວນເປັນການສຶກສາປຽບທຽບລະຫວ່າງອົງການຈັດຕັ້ງໃນກຸ່ມ ແລະ ປະເພດທຸລະກິດດຽວກັນ ເຊິ່ງຈະເຮັດໃຫ້ການວິເຄາະປຽບທຽບໄດ້ທີ່ລະດັບອົງການຈັດຕັ້ງພາຍໃຕ້ ແລະ ສາມາດວິເຄາະປັດໄຈສາເຫດທີ່ສົ່ງຜົນກະທົບຕໍ່ການເປັນຄຸນນະພາບສູງຂອງການເຂົ້າເຖິງແຫຼ່ງທຶນ.

6. ຂໍ້ຂັດແຍ່ງ

ຂ້າພະເຈົ້າໃນນາມຜູ້ຄົ້ນຄວ້າວິທະຍາສາດຂໍປະຕິບາຍຕົນວ່າ ຂໍ້ມູນທັງໝົດທີ່ມີໃນບົດຄວາມວິຊາການດັ່ງກ່າວນີ້ແມ່ນບໍ່ມີຂໍ້ຂັດແຍ່ງທາງຜົນປະໂຫຍດກັບພາກສ່ວນໃດ ແລະ ບໍ່ໄດ້ເອື້ອປະໂຫຍດໃຫ້ກັບພາກສ່ວນໃດພາກສ່ວນໜຶ່ງ, ກໍລະນີມີການລະເມີດໃນຮູບການໃດໜຶ່ງ ຂ້າພະເຈົ້າມີຄວາມຍິນດີ ທີ່ຈະຮັບຜິດຊອບແຕ່ພຽງຜູ້ດຽວ.

7. ເອກະສານອ້າງອີງ

ກົມສິ່ງເສີມວິສາຫະກິດຂະໜາດນ້ອຍ ແລະ ກາງ. (2022).

ການສະໜອງສິນເຊື້ອຂອງກອງທຶນສິ່ງເສີມ ແລະ ພັດທະນາວິສາຫະກິດຂະໜາດນ້ອຍ ແລະ ກາງ.

ສະພາແຫ່ງຊາດ. (2011). *ກົດໝາຍສິ່ງເສີມວິສາຫະກິດຂະໜາດນ້ອຍ ແລະ ກາງ. ເລກທີ 11/ສພຊ. ລົງວັນທີ 21 ທັນວາ 2011.*

ສຳນັກງານນາຍົກລັດຖະມົນຕີ. (2010). *ດຳລັດວ່າດ້ວຍກອງທຶນສິ່ງເສີມ ແລະ ພັດທະນາວິສາຫະກິດຂະໜາດນ້ອຍ ແລະ ກາງ ເລກທີ 123/ນຍ. ລົງວັນທີ 3 ມີນາ 2010.*

- ພະແນກແຜນການ ແລະ ການລົງທຶນແຂວງຫຼວງພະບາງ.
(2020). *ແຜນພັດທະນາເສດຖະກິດ-ສັງຄົມ 5 ປີ ຄັ້ງທີ IX (2021 - 2025) ຂອງແຂວງຫຼວງພະບາງ*.
ຫ້ອງການແຜນການ ແລະ ການລົງທຶນ ເມືອງນານ ແຂວງ
ຫຼວງພະບາງ. (2019). *ແຜນພັດທະນາເສດຖະກິດ-
ສັງຄົມ 5 ປີ ຄັ້ງທີ VII (2020-2024) ຂອງເມືອງ
ນານ*.
ຫ້ອງການອຸດສາຫະກຳ ແລະ ການຄ້າເມືອງ ນານ. (2020).
*ບົດສະຫຼຸບການຈັດຕັ້ງປະຕິບັດວຽກງານອຸດສາຫະ
ກຳໃນໄລຍະ 5 ປີ (2016-2020) ແລະ ທິດທາງ
ແຜນການ 5 ປີ (2021-2025)*.
ຫ້ອງການອຸດສາຫະກຳ ແລະ ການຄ້າເມືອງ ນານ. (2022).
*ບົດສະຫຼຸບການຈັດຕັ້ງປະຕິບັດວຽກງານອຸດສາຫະ
ກຳ ປີ 2022 ແລະ ທິດທາງແຜນການ ປີ 2023*.
ຫ້ອງການທະນາຄານໂລກປະຈຳ ສປປລາວ. (2019). *ບົດ
ລາຍງານເສດຖະກິດ ສປປ ລາວ*. p.1-6.
Pranglaor, C., & IaimOkad, K. (2019). *Factors
affecting SMEs entrepreneurs in choosing
to use loan services with the bank Develop
small and medium enterprises of Thailand
Nakhon Si Thammarat Branch* Master
thesis), Faculty of Business Administration
Mahavadiyalaya Ramkhamhaeng.
Chunhaphantharak, C. (2013). *Business building
and entrepreneurship* (2nd Ed)
Ian Worthington and Chris Britton. (2006). *The
business environment* (5th ed) Leicester
Business School. De Monfort University.
Leicester.
Xaysamphanh, K. (2022). *Factors affecting the
access to financing sources for small and
medium entrepreneurs (SMEs) in Xay
District Municipality, Oudomxay
Province*. [Unpublished Master's Thesis].
Faculty of Economics and tourism.
Souphanouvong University.
Ounphouvong, S., Keoduangkham, P., &
Sonesai, K. (2023). Analysis of access to
finance for SMEs in Laos. *Souphanouvong
University Journal of Multidisciplinary
Research and Development*. 9 (3), 55 – 61.
Richard L. Daft. (2009). *New Era of
management: Organization environment*
(9th Ed). South-Western, Cengage Learning.
Sastsara, S., & Mekdee, K. (2021). *Accessing
funding and proble,s of community
enterprise entrepreneurs in PhraNakhon Si
Ayouthya Province*. Rajamangala
University of Technology Suvarnabhumi.
Thailand
Serirat, S. (2006). *Marketing research*. Bangkok:
Diamon business world.